

ANNESS I
KARATTERISTIČI TAL-PRODOTT FIL-QOSOR

1. ISEM TAL-PRODOTT MEDIĊINALI VETERINARJU

Rabitec suspensjoni orali għal volpijiet u klieb rakkun

2. KOMPOŻIZZJONI KWALITATTIVA U KWANTITATTIVA

Kull doża (1.7 ml) fiha:

Sustanza attiva:

Vaċċin ħaj attenwat tar-rabbja, razza SPBN GASGAS: $10^{6.8}$ FFU* - $10^{8.1}$ FFU*

(* Focus Forming Units - Unitajiet li Jiffurmaw il-Punt Fokali)

Sustanzi mhux attivi:

Kompożizzjoni kwalitattiva tal-ingredjenti u kostitwenti oħra
Vaċċin:
Ilma għall-injezzjonijiet
Sukrożju
Ġelatina (tal-ħnieżer)
Disodium phosphate dihydrate
Fosfat tad-diidroġenu tal-potassju
Sulfat tan-neomicina
Lixka:
Għalf minn ħut mithun
Xaħam tal-palm
Xaħam tal-ġewż tal-Indi
Paraffina
Kloridrat tal-ossitetraċiklina (jista' jiżdied bħala bijomarkatur jekk l-awtoritajiet jitolbu hekk)

Fl-istat iffriżat is-suspensjoni hija ta' kulur isfar u ta' kulur ħamrani fl-istat likwidu. Il-lixki huma rettangolari, ta' kulur kannella u għandhom riħa qawwiya.

3. TAGHRIF KLINIKU

3.1 Speċi li fuqhom ser jintuża l-prodott

Volpijiet, klieb rakkun

3.2 Indikazzjonijiet għal użu tal-prodott li jispeċifikaw l-ispeċi li fuqhom se jintuża l-prodott.

Għall-immunizzazzjoni attiva ta' volpijiet u ta' klieb rakkun kontra r-rabbja għall-prevenzjoni ta' infezzjoni u ta' mortalità.

Bidu tal-immunità: ma ġiex stabbilit
Tul tal-immunità: tal-anqas 12 xhur.

3.3 Kontraindikazzjonijiet

Xejn.

3.4 Twissijiet speċjali

Il-lixki tal-vaċċini mhumiex intiżi għat-tilqim ta' annimali domestiċi.

Ġew irrapportati sinjali gastrointestinali (potenzjalment minħabba l-materjal indigestibbli tal-folja) fil-klieb wara ingestjoni aċċidentali tal-lixka.

3.5 Prekawzjonijiet speċjali għall-użu

Prekawzjonijiet speċjali għall-użu sigur fl-ispeċi li fuqhom ser jintuża l-prodott:
Mhux applikabbli.

Prekawzjonijiet speċjali li għandhom jittieħdu mill-persuna li tamministra l-prodott mediċinali veterinarju lill-annimali:

Amministra l-lixki b'attenzjoni. Huwa rrakkomandat li jintlibsu ingwanti li jintremew wara l-użu meta jkun qed jiġu amministrati u mqassma l-lixki. Fil-każ ta' kuntatt mal-fluwidu tal-vaċċin, neħħih minnufih billi tlaħlah sewwa bl-ilma u bis-sapun. Fittex parir mediku minnufih u uri l-fuljett ta' tagħrif jew it-tikketta lit-tabib.

Minħabba li din it-tilqima giet ippreparata b'mikro-organizmi ħajjin attenwati, għandhom jittieħdu miżuri xierqa biex tiġi evitata l-kontaminazzjoni tal-amministratur u ta' persuni oħra li jikkollaboraw fil-proċess,

Prekawzjonijiet speċjali għall-protezzjoni tal-ambjent:
Mhux applikabbli.

3.6 Effetti mhux mixtieqa

Speċijiet li fuqhom ser jintuża l-prodott: volpijiet u klieb rakkun

Ma giet osservata l-ebda reazzjoni avversa.

Ir-rappurtar ta' effetti mhux mixtieqa huwa importanti. Dan jippermetti monitoraġġ kontinwu tas-sigurtà ta' prodott mediċinali veterinarju. Ir-rapporti għandhom jintbagħtu, preferibbilment permezz ta' veterinarju, jew lid-detentur tal-awtorizzazzjoni għat-tqegħid fis-suq jew ir-rappreżentant lokali tiegħu jew lill-awtorità nazzjonali kompetenti permezz tas-sistema ta' rappurtar nazzjonali. Ara wkoll l-aħħar sezzjoni tal-fuljett ta' tagħrif għad-dettalji ta' kuntatt rispettivi.

3.7 Użu fit-tqala, fit-treddigh u fi żmien il-bidien

Tqala u treddigh:
Jista' jintuża waqt it-tqala u t-treddigh.

3.8 Interazzjoni ma' prodotti mediċinali oħra jew forom oħra ta' interazzjoni

Xejn li hu magħruf.

3.9 Metodi ta' amministrazzjoni u dożaġġ

Użu orali.

It-tehdid ta' lixka wahda huwa biżżejjed biex tiġi żgurata immunizzazzjoni attiva biex tiġi evitata infezzjoni bil-virus tar-rabbja. Il-lixki jitqassmu bl-idejn jew bl-ajru fil-qafas ta' kampanji ta' tilqim kontra r-rabbja.

Ir-rata ta' distribuzzjoni tiddependi fuq it-topografija, fuq id-densità tal-popolazzjoni tal-ispeċi fil-mira, u fuq is-sitwazzjoni epiżootjoloġika. Għalhekk għandhom jiġu segwiti r-rakkomandazzjonijiet / talba tal-awtorità kompetenti debitament desinjata fir-rigward tar-rata ta' distribuzzjoni, iż-żona tat-tilqim, il-metodu ta' distribuzzjoni/lixkar u l-kundizzjonijiet lokali/taż-żona kif speċifikat mill-awtorità kompetenti. Densità oġġla ta' distribuzzjoni hija rrakkomandata f'żoni b'densità għolja tal-popolazzjoni ta' volpijiet/klieb rakkun. Fil-każ ta' żoni miftuħin jew b'popolazzjoni baxxa hija rrakkomandata distribuzzjoni tal-lixki mill-ajru b'apparat xieraq ta' titjir (bħal ajruplan, elikopter, *drones* jew simili), u distribuzzjoni manwali f'żoni b'popolazzjoni umana kbira. Lixkar mill-ajru mhuwiex rakkomandat f'żoni qrib l-ilma (għadajjar, xmajjar, ġibjuni tal-ilma) u lanqas f'żoni b'popolazzjoni għolja. Preferibbilment it-tilqim għandu jsir kull sentejn (eż. fir-rebbiegħa u fil-harifa), għal għadd ta' snin konsekuttivi, għal tal-anqas sentejn wara l-aħħar każ ikkonfermat ta' rabbja fir-reġjun; madankollu l-firxa tal-lixka għandha tiġi evitata fi staġuni fejn it-temperatura u/jew il-kundizzjonijiet klimatiċi huma mistennija li jikkompromettu l-lixka u l-istabilità tal-vaċċin. Sabiex jiġiharsu r-reġjuni li huma ħielsa mir-rabbja, il-lixkar jista' jsir biex tinholoq linja ta' tilqim madwar ir-reġjun jew inkella fil-forma ta' tilqim fuq il-post.

3.10 Sintomi ta' doża eċċessiva (u fejn applikabbli, proċeduri ta' emerġenza u antidoti)

L-ghoti tat-tilqima f' doża 10 darbiet dik rrakkomandata ma tat ebda effett mhux mixtieq.

3.11 Restrizzjonijiet speċjali għall-użu u kundizzjonijiet speċjali għall-użu, inklużi restrizzjonijiet dwar l-użu ta' prodotti mediċinali veterinarji antimikrobiċi u antiparassitiċi sabiex jiġi limitat ir-riskju ta' żvilupp ta' reżistenza

Kull persuna li għandha hsieb timmanifattura, timporta, iżżomm, tbigh, tipprovdi u/jew tuża dan il-prodott mediċinali veterinarju għandha l-ewwel tikkuntattja l-awtorità kompetenti tal-Istat Membru relevanti dwar il-programmi ta' tilqim fis-sehħ, minhabba li dawn l-attivitajiet jistgħu jkunu pprojbiti fit-territorju kollu ta' Stat Membru jew f'parti minnu skont il-liġi nazzjonali.

Ristrett għal awtoritajiet amministrattivi kompetenti maħturin debitament.

Hemm bżonn ta' hrug tal-lott minn awtorità ta' kontroll uffiċjali għal dan il-prodott.

3.12 Perjodi ta' tiżmim

Mhux applikabbli.

4. INFORMAZZJONI IMMUNOLOĠIKA

Rabitec huwa vaċċin ħaj modifikat tar-rabbja għall-ghoti orali lill-volpijiet u lill-klieb rakkun.

L-annimali immunizzati huma protetti kontra infezzjoni bil-virus tar-rabbja fuq il-post u ma jittrażmettux ir-rabbja.

B'kuntrast mar-razza parentali SAD B19 tiegħu, l-ingredjent attiv tal-vaċċin wera li kien apatoġeniku għal grieden immunokompetenti, l-aktar speċijiet sensitivi għall-infezzjoni bil-virus tar-rabbja.

L-ingredjent attiv huwa mudell kwadruplu attenwat ħafna tal-virus ġenetikament modifikat tar-rabbja, derivat mill-varjetà tal-vaċċin SAD B19. Il-ġenoma għor mutazzjonijiet fil-proteina-G (glikoproteina) li jinsabu f'żewġ pożizzjonijiet indipendenti tal-ġenoma (fil-pożizzjoni 194 u 333 tal-aċidu amminiku fuq il-proteina-G), fejn it-tliet nukleotidi 'kodon' kollha jiġu skambjati li jwassal għal tibdil fl-aċidu amminiku fiż-żewġ pożizzjonijiet. Barra minn hekk, il-ġenoma għor duplikat eżatt tal-ġene immodifikat tal-proteina-G (glikoproteina) rilevanti għall-immunità, li twassal għall-espressjoni sinifikantement oġġla tal-ġene tal-proteina G. Peress li kull modifika fuq il-ġenoma ntweriet li tkompli

tattenwa r-razza tal-virus SAD B19, l-effett multiplu tagħhom jgħin biex tiġi evitata r-riverżjoni għar-razza parentali. Fl-aħħar nett, il-pseudogene li jinsab bejn il-gene-G u L thassar.

Huwa possibbli li dan il-virus tal-vaċċin jiġi differenzjat minn kwalunkwe razza oħra tal-virus tar-rabbja, inkluża r-razza parentali tiegħu, pereżempju b'metodi ta' PCR.

Rabitec jintuża għall-induzzjoni tal-immunità protettiva fil-volpijiet u fil-klieb rakkun permezz tar-rotta orali karatterizzata mill-induzzjoni ta' antikorpi speċifiċi (newtralizzanti) tal-virus tar-rabbja kkawżati prinċipalment mill-proteina G-(glikoproteina).

Ma sar ebda studju fuq il-post.

L-effikaċja tal-vaċċin intweriet fi studji fil-laboratorju.

4.1 Kodiċi ATC veterinarja:

Kodiċi ATC veterinarja: QI07BD.

Biex tistimula l-immunità tal-volpijiet u l-klieb tar-rakkuni kontra r-rabbja.

5. TAGHRIF FARMAĊEWTIKU

5.1 Inkompatibilitajiet maġġuri

Mhux applikabbli.

5.2 Żmien kemm idum tajjeb il-prodott mediċinali

Żmien kemm idum tajjeb il-prodott mediċinali veterinarju kif ippakkjat għall-bejgħ: Sentejn f'temperatura ta' -15°C jew inqas. L-istabbiltà wara d-distribuzzjoni fl-ambjent intweriet għal sebat ijiem f'temperaturi sa 25°C.

5.3 Taghrif speċjali dwar kif għandu jinħażen

Aħżen u ttrasporta ffriżat, f'temperatura taħt -15°C.

Terġax tiffriżah.

Il-lixki għandhom jitqassmu immedjatament wara li tmurilhom il-friża. Il-lixka maħlula tal-vaċċin tista' tinħażen għal sebat ijiem f'temperatura ta' bejn 2°C – 8°C qabel l-użu, iżda lixki li l-katina tat-tkessi tagħhom tkun ġiet imfikkla, minħabba li ma jkunux ġew maħżuna fi friġġ, għandhom jinqerdu.

5.4 In-natura u l-għamla tal-ippakkjar li jmiss mal-prodott

Is-suspensjoni tal-vaċċin tiġi mimlija f'folji tal-polimeru/aluminju li huma inkorporati f'matriċi ta' lixka attraenti għall-ispeċi fil-mira. Il-lixki jiġu ppakkjati f'pakketti jew f'boroż tal-plastik jew kaxxi tal-kartun ta':

1 x 800 unità

4 x 200 unità

40 x 20 unità

Mhux id-daqsijiet kollha tal-pakkett jistgħu qegħdin fis-suq.

5.5 Prekawzjonijiet speċjali għar-rimi tal-prodotti mediċinali veterinarji mhux użati jew materjal ieħor għar-rimi li huwa derivat minn dawn il-prodotti

Il-mediċini m'għandhomx jiġu mormija mal-ilma maħmuġ jew mal-iskart domestiku.

Uża skemi ta' teħid lura għar-rimi ta' kwalunkwe prodott mediċinali veterinarju li ma għiex użat jew materjal għar-rimi li huwa derivat minn dan il-prodott mediċinali veterinarju skont kif jitolbu r-regolamenti tal-pajjiż u skont kwalunkwe sistema nazzjonali tal-ġbir applikabbli għall-prodott mediċinali veterinarju kkonċernat.

6. DETENTUR TAL-AWTORIZZAZZJONI GHAT-TQEGHID FIS-SUQ

Ceva Santé Animale

7. NUMRU(I) TAL-AWTORIZZAZZJONI(JIET) GHAT-TQEGHID FIS-SUQ

EU/2/17/219/001-003

8. DATA TAL-EWWEL AWTORIZZAZZJONI / TIĠDID TAL-AWTORIZZAZZJONI

Data tal-ewwel awtorizzazzjoni: 01/12/2017

9. DATA TAL-AHHAR REVIŻJONI TAL-KARATTERISTIĊI TAL-PRODOTT FIL-QOSOSR

{JJ/XX/SSSS}

10. KLASSIFIKAZZJONI TAL-PRODOTTI MEDIĊINALI VETERINARJI

Prodott mediċinali veterinarju li jingħata bir-riċetta.

Informazzjoni dettaljata dwar dan il-prodott mediċinali veterinarju hija disponibbli fil-Bażi tad-data tal-prodotti tal-Unjoni.

ANNESS II

KONDIZZJONIJIET U HTIĠIJIET OHRA TAL-AWTORIZZAZZJONI GHAT-TQEGHID FIS-SUQ

Xejn

ANNESS III

TIKKETTA U L-FULJETT TA' TAGHRIF

A. TIKKETTA

TAGHRIF LI GHANDU JIDHER FUQ IL-PAKKETT TA' BARRA

Kaxxa tal-kartun li fiha 800 lixka (1 x 800 unità, 4 x 200 unità jew 40 x 20 unità)

1. ISEM TAL-PRODOTT MEDIĊINALI VETERINARJU

Rabitec suspensjoni orali għal volpijiet u klieb rakkun

2. DIKJARAZZJONI TAS-SUSTANZA ATTIVA U SUSTANZI OHRA

Kull doża (1.7 ml) fiha:

Sustanza attiva:

Vaċċin ħaj attenwat tal-virus tar-rabbja, razza SPBN GASGAS

$10^{6.8}$ FFU*/doża - $10^{8.1}$ FFU*/doża (* Focus Forming Units - Unitajiet li Jiffurmaw il-Punt Fokali)

3. DAQS TAL-PAKKETT

1 x 800 unità

4 x 200 unità

40 x 20 unità

4. SPEĊI GHAL XIEX HU INDIKAT IL-PRODOTT

Volpijiet, klieb rakkun

5. INDIKAZZJONIJIET

6. MODI TA' AMMINISTRAZZJONI

Użu orali.

Distribuzzjoni tal-lixki bl-idejn jew bl-ajru.

7. ŻMIEN TA' TIŻMIM

8. DATA TA' SKADENZA

Exp. {xahar/sena}

Il-lixki għandhom jitqassmu immedjatament wara li jinħallu.

9. KUNDIZZJONIJIET SPEĊJALI DWAR KIF GHANDU JINHAŻEN

Ahžen u ttrasporta ffriżat.

Tergax tiffriżah.

Bhala eċċezzjoni, it-tilqima mahlula tista' tinhażen għal mhux aktar minn sebat ijiem f'temperatura ta' 2°C – 8°C qabel l-użu.

10. IL-KLIEM “AQRA L-FULJETT TA’ TAGHRIF QABEL L-UŻU”

Aqra l-fuljett ta’ tagħrif qabel l-użu.

11. IL-KLIEM “GHALL-KURA TAL-ANIMALI BISS”

Għall-kura tal-animali biss.

12. IL-KLIEM “ŻOMM FEJN MA JIDHIRX U MA JINTLAHAQX MIT-TFAL”

Żomm fejn ma jidhirx u ma jintlaħaqx mit-tfal.

13. L-ISEM TAD-DETENTUR TAL-AWTORIZZAZZJONI GHAT-TQEGHID FIS-SUQ

Ceva Santé Animale

14. NUMRU(I) TAL-AWTORIZZAZZJONI GHAT-TQEGHID FIS-SUQ

EU/2/17/219/001

EU/2/17/219/002

EU/2/17/219/003

15. NUMRU TAL-LOTT

Lott {numru}

TAGHRIF MINIMU LI GHANDU JIDHER FUQ UNITAJIET ŻĠHAR TA' IPPAKKJAR LI JMISS MAL-PRODOTT

Folja tal-PVC/Aluminju

1. ISEM TAL-PRODOTT MEDIĊINALI VETERINARJU

Rabitec

2. ID-DETTALJI KWANTITATTIVI TAS-SUSTANZI ATTIVI

3. NUMRU TAL-LOTT

Lott {numru}

4. DATA TA' SKADENZA

Exp. {jj/xx/ss}.

TWISSIJA TA' PERIKLU

Rabies vaccine



TAGHRIF MINIMU LI GHANDU JIDHER FUQ UNITAJIET ŻĠHAR TA' IPPAKKJAR LI JMISS MAL-PRODOTT

Lixki

1. ISEM TAL-PRODOTT MEDIĊINALI VETERINARJU

Rabitec

2. ID-DETTALJI KWANTITATTIVI TAS-SUSTANZI ATTIVI

3. NUMRU TAL-LOTT

Lott {numru}

4. DATA TA' SKADENZA

Exp. {jj/xx/ss}

TWISSIJA TA' PERIKLU

Tilqima tar-rabbja. Tmissx!



QR code – <https://www.ceva.de/service/rabitec>



B. FULJETT TA' TAGHRIF

FULJETT TA' TAGHRIF GHAL

1. L-Isem tal-prodott mediċinali veterinarju

Rabitec suspensjoni orali għal volpijiet u klieb rakkun

2. Kompożizzjoni

Kull doża (1.7 ml) inkorporata f'lixa fiha:

Sustanza attiva:

Vaċċin haġ attenwat tar-rabbja, razza SPBN GASGAS: $10^{6.8}$ FFU* - $10^{8.1}$ FFU*

(* Focus Forming Units - Unitajiet li Jiffurmaw il-Punt Fokali)

Fl-istat iffriżat is-suspensjoni hija ta' kulur isfar u ta' kulur ħamrani fl-istat likwidu. Il-lixki huma rettangolari, ta' kulur kannella u għandhom riha qawwija.

3. Speċi li għalihom huwa indikat il-prodott

Volpijiet, klieb rakkun

4. Indikazzjonijiet għall-użu

Għall-immunizzazzjoni attiva ta' volpijiet u ta' klieb rakkun kontra r-rabbja għall-prevenzjoni ta' infezzjoni u ta' mortalità.

Bidu tal-immunità: ma ġiex stabbilit

Tul tal-immunità: tal-anqas 12 xhur.

5. Kontraindikazzjonijiet

Xejn.

6. Twissijiet speċjali

Twissijiet speċjali:

Il-lixki tal-vaċċini mhumiex adatti għat-tilqim ta' annimali domestiċi.

Ġew irrapportati sinjali gastrointestinali (potenzjalment minħabba l-materjal indigestibbli tal-folja) fil-klieb wara ingestjoni aċċidentali tal-lixka.

Prekawzjonijiet speċjali għall-użu sigur fl-ispeċi għal xiex huwa indikat:

Mhux magħruf

Prekawzjonijiet speċjali li għandhom jittiehdu mill-persuna li tamministra l-prodott mediċinali veterinarju lill-annimali:

Amministra l-lixki b'attenzjoni. Huwa rrakkomandat li jintlibsu ingwanti li jintremew wara l-użu meta jkun qad jigu amministrati u mqasma l-lixki. Fil-każ ta' kuntatt mal-fluwidu tal-vaċċin, neħħih minnufih billi tlaħlah sewwa bl-ilma u bis-sapun. Fittex parir mediku minnufih u uri l-fuljett ta' tagħrif jew it-tikketta lit-tabib.

Peress li din it-tilqima giet ippreparata b' mikroorganizmi hajjin attenwati, għandhom jittiehdu miżuri xierqa biex tiġi evitata l-kontaminazzjoni tal-amministratur u ta' persuni oħra li jikkollaboraw fil-proċess.

Prekawzjonijiet speċjali għall-protezzjoni tal-ambjent:

Mhux applikabbli.

Tqala u treddiġh:

Jista' jintuża waqt it-tqala u t-treddiġh.

Interazzjoni ma' prodotti mediċinali oħrajn u forom oħrajn ta' interazzjoni:

Mhux magħruf

Doża eċċessiva:

L-għoti tat-tilqima f' doża 10 darbiet dik rrakkomandata ma tat ebda effett mhux mixtieq.

7. Effetti mhux mixtieqa

Speċijiet li fuqhom ser jintuża l-prodott: volpijiet u klieb rakkun.

Mhux magħruf

Ir-rappurtar ta' effetti mhux mixtieqa huwa importanti. Dan jippermetti monitoraġġ kontinwu tas-sigurtà ta' prodott. Jekk tinnota xi effetti serji anke dawk mhux imsemmija f' dan il-fuljett, jew taħseb li l-mediċina ma ħadmitx, jekk jogħġbok ikkuntattja, mal-ewwel, lill-veterinarju tiegħek. Tista' tirrapporta wkoll kwalunkwe effett mhux mixtieq lid- <detentur tal-awtorizzazzjoni għat-tqegħid fis-suq billi tuża d-dettalji ta' kuntatt fit-tmiem ta' dan il-fuljett, jew permezz tas-sistema ta' rapportaġġ nazzjonali.

8. Doża għal kull speċi, mod u metodu ta' amministrazzjoni

Użu orali.

It-teħid ta' lixka waħda huwa biżżejjed biex tiġi żgurata immunizzazzjoni attiva biex tiġi evitata infezzjoni bil-virus tar-rabbja. Il-lixki jitqassmu bl-idejn jew bl-ajru fil-qafas ta' kampanji ta' tilqim kontra r-rabbja.

Ir-rata ta' distribuzzjoni tiddependi fuq it-topografija, fuq id-densità tal-popolazzjoni tal-ispeċi fil-mira, u fuq is-sitwazzjoni epiżootjoloġika. Għalhekk għandhom jiġu segwiti r-rakkomandazzjonijiet / talba tal-awtorità kompetenti debitament deżinjata fir-rigward tar-rata ta' distribuzzjoni, iż-żona tat-tilqim, il-metodu ta' distribuzzjoni/lixkar u l-kundizzjonijiet lokali/taż-żona kif speċifikat mill-awtorità kompetenti. Densità oġġla ta' distribuzzjoni hija rrakkomandata f' żoni b' densità għolja tal-popolazzjoni ta' volpijiet/klieb rakkun. Fil-każ ta' żoni miftuħin jew b' popolazzjoni baxxa hija rrakkomandata distribuzzjoni tal-lixki mill-ajru b' apparat xieraq ta' titjir (bħal ajruplan, helikopter, *drones* jew simili), u distribuzzjoni manwali f' żoni b' popolazzjoni umana kbira.

Lixkar mill-ajru mhuwiex rakkomandat f' żoni qrib l-ilma (għadajjar, xmajjar, ġibjuni tal-ilma) u lanqas f' żoni b' popolazzjoni densa. Preferibbilment it-tilqim għandu jsir kull sentejn (eż. fir-rebbiegħa u fil-harifa), għal għadd ta' snin konsekuttivi, għal tal-anqas sentejn wara l-aħħar każ ikkonfermat ta' rabbja fir-reġjun, madankollu l-firxa tal-lixka għandha tiġi evitata fi staġuni fejn it-temperatura u/jew il-kundizzjonijiet klimatiċi huma mistennija li jikkompromettu l-lixka u l-istabilità tal-vaċċin. Sabiex jiġiharsu r-reġjuni li huma ħielsa mir-rabbja, il-lixkar jista' jsir biex tinholq linja ta' tilqim madwar ir-reġjun jew inkella fil-forma ta' tilqim fuq il-post.

9. Parir sabiex tamministra b'mod korrett

Il-lixki għandhom jitqassmu immedjatement wara li jinżlu.

Il-firxa ta' lixki waqt perijodi b'temperaturi elevati mhuwiex rakkomandat.

10. Perjodi ta' tiżmim

Mhux applikabbli.

11. Prekawzjonijiet speċjali għall-hażna

Żomm fejn ma jidhirx u ma jintlahaqx mit-tfal.

Ahżen u ttrasporta ffrizat, f'temperatura taht -15°C.

Tergax tiffriżah.

It-tilqima maħlula tista' tinħażen għal mhux aktar minn sebat ijiem f'temperatura ta' bejn 2°C – 8°C qabel l-użu, iżda lixki li l-katina tat-tkessiġ tagħhom tkun giet imfixkla, minħabba li ma jkunux għew maħżuna fi friġġ, għandhom jinqerdu.

Tużax dan il-prodott mediċinali veterinarju wara d-data ta' skadenza murija fuq it-tikketta u fuq il-kartuna wara Exp.

12. Prekawzjonijiet speċjali għar-rimi

Il-mediċini m'għandhomx jiġu mormija mal-ilma maħmuġ jew mal-iskart domestiku.

Uża skemi ta' teħid lura għar-rimi ta' kwalunkwe prodott mediċinali veterinarju li ma għiex użat jew materjal għar-rimi li huwa derivat minn dan il-prodott mediċinali veterinarju skont kif jitolbu r-regolamenti tal-pajjiż u skont kwalunkwe sistema nazzjonali tal-ġbir applikabbli għall-prodott mediċinali veterinarju kkonċernat. Dawn il-miżuri għandhom jgħinu sabiex jipproteġu l-ambjent.

13. Klassifikazzjoni tal-prodotti mediċinali veterinarji

Prodott mediċinali veterinarju li jingħata bir-riċetta.

14. Numri tal-awtorizzazzjoni għat-tqeghid fis-suq u d-daqsijiet tal-pakkett

EU/2/17/219/00-003

Pakketti ta' fojl fil-plastik jew boroż f'kaxxi tal-kartun ta':

1 x 800 unità

4 x 200 unità

40 x 20 unità

Mhux id-daqsijiet kollha tal-pakkett jistgħu qegħdin fis-suq.

15. Id-data li fiha għie rivedut l-aħħar il-fuljett ta' tagħrif

{JJ/XX/SS}

Informazzjoni dettaljata dwar dan il-prodott mediċinali veterinarju hija disponibbli fid-Database tal-prodotti tal-Unjoni.

16. Dettalji ta' kuntatt

Detentur tal-awtorizzazzjoni għat-tqeghid fis-suq u d-detallji ta' kuntatt biex jiġu rrapportati effetti mhux mixtieqa:

Ceva Santé Animale
10 av. de La Ballastière
33500 Libourne
Franza
Numru tat-telefown: 00 800 35 22 11 51
Posta Elettronika: pharmacovigilance@ceva.com

Manifattur responsabbli għall-ħruġ tal-lott:

IDT Biologika GmbH
Am Pharmapark
06861 Dessau-Rosslau
Il-Ġermanja

Ceva Tiergesundheit (Riems) GmbH
An der Wiek 7
17493 Greifswald - Insel Riems
Il-Ġermanja

17. Tagħrif ieħor

Tilqima likwida ġewwa folji tal-polimeru/aluminju li hija inkorporata f'matriċi ta' lixka attraenti għall-ispeċi fil-mira.